

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥
శ్రియః కాంతాయ కళ్యాణనిధయే నిధయేర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, కరోనా వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, కరోనా వ్యాధినిర్మూలన విషయే, సర్వేషాం నాగరకాణాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, కరోనావ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్యాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరీ మహామంత్రపారాయణం తథా శ్రీవిష్ణుభుజంగప్రయాతస్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
దారుణం హి తపస్సిద్ధ్యై విషాగ్నిరపి శీతలః ॥ 1 ॥
మనసైవ ప్రణమ్యైనం సా తదైవ స్థితా సతీ ।
కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
ఆస్మృతం ప్రార్థయిష్యేజహం వరమేకమిమం విభుం ।
అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్విినాశాయ క్షుద్విినాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।
అన్యాయాశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా.

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికామంత్రకథనం నామ ఏకోనసప్తతితమస్కంధః

అథ ధన్వంతరీ ధ్యానమ్

అచ్యుతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్ణంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి

తన్నో ధన్వంతరిః ప్రచోదయాత్

అథ శ్రీవిష్ణుభుజంగప్రయాతస్తోత్రమ్

నమో బ్రహ్మణ్య దేవాయ గోబ్రాహ్మణ హితాయ చ ।

జగద్ధితాయ కృష్ణాయ గోవిందాయ నమో నమః ॥

చిదంశం విభుం నిర్మలం నిర్వికల్పం నిరీహం నిరాకారమోంకారగమ్యమ్ ।

గుణాతీతమవ్యక్తమేకం తురీయం పరం బ్రహ్మ యం వేద తస్మై నమస్తే ॥ 1 ॥

నమో బ్రహ్మణ్య దేవాయ గోబ్రాహ్మణ హితాయ చ ॥

జగద్ధితాయ కృష్ణాయ గోవిందాయ నమో నమః ॥

విశుద్ధం శివం శాంతమాద్యంతశూన్యం జగజ్జీవనం జ్యోతిరానందరూపమ్ ।

అదిగ్దేశకాలవ్యవచ్ఛేదనీయం త్రయీ వక్తి యం వేద తస్మై నమస్తే ॥ 2 ॥

నమో బ్రహ్మణ్య దేవాయ గోబ్రాహ్మణ హితాయ చ ।

జగద్ధితాయ కృష్ణాయ గోవిందాయ నమో నమః ॥

మహాయోగపీఠే పరిభ్రాజమానే ధరణ్యాదితత్త్వాత్మకే శక్తియుక్తే ।

గుణాహస్కరే వహ్నిబింబార్థమధ్యే సమాసినమోంకర్ణికేష్టాక్ష రాజే ॥ 3 ॥

నమో బ్రహ్మణ్య దేవాయ గోబ్రాహ్మణ హితాయ చ ।

జగద్ధితాయ కృష్ణాయ గోవిందాయ నమో నమః ॥

సమానోదితానేకసూర్యేందుకోటిప్రభాపూరతుల్యద్యుతిం దుర్నిరీక్షమ్ ।

న శీతం న చోష్ణం సువర్ణావదాతప్రసన్నం సదానందసంవిత్స్వరూపమ్ ॥ 4 ॥

నమో బ్రహ్మణ్య దేవాయ గోబ్రాహ్మణ హితాయ చ ।

జగద్ధితాయ కృష్ణాయ గోవిందాయ నమో నమః ॥

సునాసాపుటం సుందరభూలలాటం కిరీటోచితాకుంచితస్నిగ్ధకేశమ్ ।

స్ఫురత్పుండరీకాభిరామాయతాక్షం సముత్ఫుల్లరత్నప్రసూనావతంసమ్ ॥ 5 ॥

నమో బ్రహ్మణ్య దేవాయ గోబ్రాహ్మణ హితాయ చ ।

జగద్ధితాయ కృష్ణాయ గోవిందాయ నమో నమః ॥

లసత్కుండలామృష్టగండస్థలాంతం జపారాగచోరాధరం చారుహాసమ్ ।

అలివ్యాకులామోదిమందారమాలం మహోరస్ఫురత్కొస్తుభోదారహారమ్ ॥ 6 ॥

నమో బ్రహ్మణ్య దేవాయ గోబ్రాహ్మణ హితాయ చ ।

జగద్ధితాయ కృష్ణాయ గోవిందాయ నమో నమః ॥

సురత్నాంగదైరన్వితం బాహుదండైః చతుర్భిః చలత్కంకణాలంకృతాగ్రైః |
ఉదారోదరాలంకృతం పీతవస్త్రం పదద్వంద్వనిర్ఘృతపద్మాభిరామమ్ || 7 ||

నమో బ్రహ్మణ్య దేవాయ గోబ్రాహ్మణ హితాయ చ |

జగద్ధితాయ కృష్ణాయ గోవిందాయ నమో నమః ||

స్వభక్తేషు సందర్శితాకారమేవం సదా భావయన్సంనిరుద్ధేంద్రియాశ్చ |
దురాపం నరో యాతి సంసారపారం పరస్మై పరేభ్యోఽపి తస్మై నమస్తే || 8 ||

నమో బ్రహ్మణ్య దేవాయ గోబ్రాహ్మణ హితాయ చ |

జగద్ధితాయ కృష్ణాయ గోవిందాయ నమో నమః ||

శ్రియా శాతకుంభద్యుతిస్నిగ్ధకాంత్యా ధరణ్యా చ దూర్వాదళశ్యామలాంగా |
కలత్రద్వయేనామునా తోషితాయ త్రిలోకీగృహస్థాయ విష్ణో నమస్తే || 9 ||

నమో బ్రహ్మణ్య దేవాయ గోబ్రాహ్మణ హితాయ చ ||

జగద్ధితాయ కృష్ణాయ గోవిందాయ నమో నమః ||

శరీరం కలత్రం సుతం బంధువర్గం వయస్యం ధనం సద్మభృత్యం భువం చ |
సమస్తం పరిత్యజ్య హా కష్టమేకో గమిష్యామి దుఃఖేన దూరం కిలాహమ్ || 10 ||

నమో బ్రహ్మణ్య దేవాయ గోబ్రాహ్మణ హితాయ చ ||

జగద్ధితాయ కృష్ణాయ గోవిందాయ నమో నమః ||

జరేయం పిశాచీవ హా జీవతో మే వసామత్తి రక్తం చ మాంసం బలం చ |
అహో దేవ సీదామి దీనానుకంపిన్ కిమద్యాపి హంత త్వయోదాసితవ్యమ్ || 11 ||

నమో బ్రహ్మణ్య దేవాయ గోబ్రాహ్మణ హితాయ చ |

జగద్ధితాయ కృష్ణాయ గోవిందాయ నమో నమః ||

కఫవ్యాహతోష్ణోల్బణశ్వాసవేగవ్యథావిస్ఫురత్పర్వమర్మాస్థిబంధామ్ |
విచింత్యాహమంత్యామసంఖ్యామవస్థాం బిభేమి ప్రభో కిం కరోమి ప్రసీద || 12 ||

నమో బ్రహ్మణ్య దేవాయ గోబ్రాహ్మణ హితాయ చ |

జగద్ధితాయ కృష్ణాయ గోవిందాయ నమో నమః ||

లపన్నచ్యుతానస్త గోవింద విష్ణో మురారే హరే నాథ నారాయణేతి |
యథానుస్మరిష్యామి భక్త్యా భవంతం తథా మే దయాశీల దేవ ప్రసీద || 13 ||

నమో బ్రహ్మణ్య దేవాయ గోబ్రాహ్మణ హితాయ చ |

జగద్ధితాయ కృష్ణాయ గోవిందాయ నమో నమః ॥

భుజంగప్రయాతం పఠేద్యస్తు భక్త్యా సమాధాయ చిత్తే భవంతం మురారే ।

స మోహం విహాయాశు యుష్మత్ప్రసాదాత్ సమాశ్రిత్య యోగం ప్రజత్యచ్యుతం త్వామ్ ॥ 14 ॥

ఇతి శ్రీవిష్ణుభుజంగప్రయాతస్తోత్రం

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రీ రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పఠస్మై నారాయణాయేతి సమర్పయామి ॥

మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

★★★